



# వెనుక నుండి ఢీకొట్టిన 'మృత్యు శకటం'.. యువకుడు అక్కడికక్కడే మృతి!



**-చేర్యాలలో ఘోర రోడ్డు ప్రమాదం:**  
**-అప్పుల బాధతో తండ్రి.. రోడ్డు ప్రమాదంలో కొడుకు బలి..**  
**-ఆధారం కోల్పోయిన కుటుంబంలో తీరని శోకం..**  
**ముస్యాల గ్రామంలో మిన్నంటిన రోదనలు!**

**చేర్యాల (హిందూస్థాన్ మీడియా):**  
 చేర్యాల పట్టణ కేంద్రంలో గురువారం ఘోర రోడ్డు ప్రమాదం చోటుచేసుకుంది. అతివేగం, అజాగ్రత్తతో దూసుకొచ్చిన ఒక మృత్యు కారు.. ద్విచక్రవాహనంపై వెళ్తున్న ఒక యువకుడి ప్రాణాన్ని బలితీసుకుంది. చేర్యాల మండల పరిధిలోని ముస్యాల గ్రామానికి చెందిన చిగుళ్ల వంశీ (25) అనే యువకుడు ఈ ఘోర రహదారి ప్రమాదంలో అక్కడికక్కడే ప్రాణాలు కోల్పోయాడు. కుటుంబానికి ఆధారమైన ఉన్న ఒక్కగానొక్క కొడుకు కళ్ల ముందే శవమై పడి ఉండటంతో తల్లి, భార్య ఆక్రందనలు చూసి సంఘటనా స్థలంలో ఉన్న వారంతా కన్నీరు పెట్టారు. **-వెనుక నుండి బలంగా ఢీకొట్టిన కారు..** స్థానికులు మరియు పోలీసుల కథనం ప్రకారం.. ముస్యాల గ్రామానికి చెందిన చిగుళ్ల వంశీ (25) గురువారం ఉదయం తన వ్యక్తిగత పనుల నిమిత్తం చూ 10 దీసా 5692 నంబరు గల బైక్ పై చేర్యాల పట్టణానికి వచ్చాడు. పట్టణంలో పనులు



ముగించుకుని తిరిగి తన స్వగ్రామమైన ముస్యాలకు బైక్పై బయలుదేరాడు. ఈ క్రమంలో మార్గమధ్యలో చేర్యాల కోర్టు భవనం ఎదురుగా ప్రధాన రహదారిపై వెళ్తుండగా.. వెనుక నుండి అత్యంత వేగంగా దూసుకొచ్చిన ౫+ 24 జ 0018 నంబరు గల కారు.. వంశీ బైక్ను వెనుక భాగం నుండి అత్యంత బలంగా ఢీకొట్టింది. ప్రమాదం తీవ్రత పెద్దదిగా ఉండటంతో తీవ్ర రక్తస్రావమై అక్కడికక్కడే ప్రాణాలు విడిచాడు. ప్రమాదానికి కారణమైన కారు డ్రైవర్ నిర్లక్ష్యమే దీనికి కారణమని ప్రత్యక్ష సాక్షులు పేర్కొన్నారు.

**-ఆ కుటుంబంలో రెండు పెను విషాదాలు..**  
 మృతుడు వంశీ కుటుంబం తీవ్ర ఆర్థిక ఇబ్బందుల్లో ఉన్నట్లు గ్రామస్థులు తెలిపారు. మృతుని తండ్రి శ్రీనివాస్ కొన్నాళ్ల క్రితమే వ్యవసాయం కలిసిరాక, అప్పుల బాధలు తాళలేక బలవన్మరణానికి పాల్పడ్డాడు. తండ్రి లేని లోటును గుండెల్లో దాచుకుని, కూలీ పనులు చేస్తూ కుటుంబాన్ని సాకుతున్న వంశీ కూడా ఇప్పుడు రోడ్డు ప్రమాదంలో మరణించడంతో ఆ ఇల్లు పూర్తిగా చీకటిమయమైంది. కంటికి రెప్పలా చూసుకోవాల్సిన భర్త అర్ధాంతరంగా దూరమవడంతో భార్య, ఉన్న ఒక్కగానొక్క కొడుకును కోల్పో వడంతో తల్లి శోకనముద్రలో మునిగి



## మృతుడు వంశీ

పోయాడు. వంశీ మరణ వార్త తెలియగానే ముస్యాల గ్రామంలో ఒక్కసారిగా విషాద ఛాయలు అలుముకున్నాయి.

**-సంఘటనా స్థలానికి చేరిన పోలీసులు:**  
 ప్రమాదం జరిగిన వెంటనే సమాచారం అందుకున్న చేర్యాల ఎస్ ఐ గూడ అపూర్వ రెడ్డి తన సిబ్బందితో కలిసి సంఘటనా స్థలానికి చేరుకున్నారు. ప్రమాదం జరిగిన తీరును పరిశీలించి, మృతదేహాన్ని పోస్టుమార్టం నిమిత్తం స్థానిక ప్రభుత్వ ఆసుపత్రికి తరలించారు. ఈ ప్రమాదంపై కేసు నమోదు చేసుకుని, కారును స్వాధీనం చేసుకుని దర్యాప్తు చేపట్టినట్లు చేర్యాల ఎస్సై అపూర్వ రెడ్డి తెలిపారు. పట్టణ పరిధిలో వాహనదారులు వేగ నియంత్రణ పాటించాలని ఈ సందర్భంగా పోలీసులు హెచ్చరించారు.

# నాణ్యత లేకుండా సీసీ రోడ్ల నిర్మాణం.. బాధ్యులపై చర్యలు తీసుకోవాలి

**-కాంట్రాక్టర్తో కుమ్మక్కైన అధికారులపై విచారణ జరిపి బిల్లులు నిలిపివేయాలి: సీపీఎం పట్టణ కార్యదర్శి రాక్షబండి నాగరాజు**

**చేర్యాల, జూన్ 25 (హిందూస్థాన్ మీడియా):**  
 చేర్యాల పట్టణంలోని వివిధ వార్డుల్లో ప్రభుత్వ నిధులతో చేపడుతున్న సీసీ రోడ్ల నిర్మాణంలో నాణ్యతా ప్రమాణాలు పూర్తిగా విస్మరించ బడుతున్నాయని, ఇందుకు బాధ్యులైన కాంట్రాక్టర్లతో పాటు సంబంధిత అధికారులపై చర్యలుతీసుకోవాలని సీపీఎం పట్టణ కార్యదర్శి రాక్షబండి నాగరాజు డిమాండ్ చేశారు. గురువారం సీపీఎం పట్టణ కమిటీ నాయకులు పట్టణంలోని పలు వార్డుల్లో జరుగుతున్న సీసీ రోడ్ల పనులను పరిశీలించారు. ఈ సందర్భంగా నాగరాజు మాట్లాడుతూ, ప్రతి వార్డుకు ప్రభుత్వం కేటాయించిన నిధులతో చేపడుతున్న రోడ్ల నిర్మాణంలో నాణ్యత కనిపించడం లేదని ఆరోపించారు. సీసీ రోడ్ల నిర్మాణంలో నిబంధనల ప్రకారం ఇసుక వినియోగించాల్సి ఉండగా, ఇసుకకు బదులుగా డస్ట్ను ఉపయోగిస్తూ పనులు నిర్వహిస్తున్నారని విమర్శించారు. పనులు జరుగుతున్న సమయంలో



సంబంధిత అధికారులు పర్యవేక్షణ చేయకుండా కాంట్రాక్టర్, ప్రజాప్రతినిధులతో కుమ్మక్కై నాసరకం పనులు జరుగుతున్నా పట్టించుకోవడం లేదని ఆరోపించారు. ప్రారంభోత్సవాలకు వచ్చి కొబ్బరి కాయలు కొట్టడం మాత్రమే కాకుండా, పనుల నాణ్యతను కూడా అధికారులు స్వయంగా పర్యవేక్షించాలని ఆయన డిమాండ్ చేశారు. ఇప్పటికే వేసిన సీసీ రోడ్లపై క్వాలిటీ కంట్రోల్ అధికారులతో స్వతంత్ర విచారణ నిర్వహించి, నివేదిక వచ్చిన తర్వాతే

కాంట్రాక్టర్కు బిల్లులు మంజూరు చేయాలని కోరారు. లేనివకల్లో మున్సిపల్ కార్యాలయం ఎదుట పెద్దఎత్తున ఆందోళన చేపడతామని హెచ్చరించారు. ఈ పరిశీలనలో సీపీఎం నాయకులు పోలోజు శ్రీవారి, ఆముదాల సర్పిరెడ్డి, ముస్యాల ప్రభాకర్, ఇప్పకాయల శోభ, బోయిన మల్లేశం, ఎర్రబోసు అశోక్, ఎండ్లీ నూర్, తుమ్మలపల్లి అనిల్, దొనకాల కనకలక్ష్మి, బుట్టి మల్లయ్య తదితరులు పాల్గొన్నారు.

# పేదలకు కొండంత అండ 'సీఎం రిలీఫ్ ఫండ్'..

**-బాధిత కుటుంబానికి రూ. 1.90 లక్షల చెక్కు అందజేత!**  
**-నాగపురి సోషల్ మీడియా కన్వీనర్ జీదాల బాలరాజుకు ఆర్థిక సహాయం**  
**-సహకారం అందించిన జనగామ నియోజకవర్గ ఇంచార్జ్ కొమ్మూరి ప్రతాప్ రెడ్డి**

**చేర్యాల/నాగపురి (హిందూస్థాన్ మీడియా):**  
 ఆరోగ్య సమస్యలతో బాధపడుతూ ఆర్థిక ఇబ్బందుల్లో ఉన్న నిరుపేద కుటుంబాలకు ముఖ్యమంత్రి సహాయ నిధి (జీవీ-ఐ) కొండంత అండగా నిలుస్తోందని కాంగ్రెస్ పార్టీ జనగామ నియోజకవర్గ ఇంచార్జ్ కొమ్మూరి ప్రతాప్ రెడ్డి పేర్కొన్నారు. గురువారం చేర్యాల మండల పరిధిలోని నాగపురి గ్రామ కాంగ్రెస్ పార్టీ సోషల్ మీడియా అధ్యక్షులు మరియు సోషల్ మీడియా కన్వీనర్ జీదాల బాలరాజు (విసయ్)కు మంజూరైన సీఎం రిలీఫ్ ఫండ్ చెక్కును కొమ్మూరి ప్రతాప్ రెడ్డి గారు తన నివాస ప్రాంగణంలో బాధిత కుటుంబానికి ఘనంగా అందజేశారు.

**-రూ. 1,90,000 ఆర్థిక సహాయం..**  
 నాగపురి గ్రామానికి చెందిన కాంగ్రెస్ పార్టీ యాక్టివ్ లీడర్ జీదాల బాలరాజు గత కొంతకాలంగా తీవ్ర ఆరోగ్య సమస్యలతో బాధపడుతూ ప్రైవేట్ ఆసుపత్రిలో చికిత్స పొందారు. వైద్య ఖర్చులు భరించలేక ఆర్థికంగా ఇబ్బంది పడుతున్న బాలరాజు కుటుంబ పరిస్థితిని గమనించిన కొమ్మూరి ప్రతాప్ రెడ్డి .. తక్షణమే స్పందించి ముఖ్యమంత్రి సహాయ నిధి నుండి రూ. 1,90,000 (లక్షా తొంభై వేల రూపాయలు)



వైద్య సహాయం మంజూరు చేయించి, ఆ చెక్కును గురువారం బాధిత కుటుంబ సభ్యులకు నేరుగా అందజేసి వారికి భరోసా కల్పించారు. తమకు ఈ కష్టకాలంలో పెద్ద మొత్తంలో ఆర్థిక సహాయం అందేలా సహకరించిన కొమ్మూరి ప్రతాప్ రెడ్డి కి జీదాల బాలరాజు కుటుంబ సభ్యులు హృదయపూర్వక కృతజ్ఞతలు తెలిపారు.

**-నిరుపేదల వైద్యానికి కాంగ్రెస్ ప్రభుత్వం ప్రాధాన్యత:**  
 ఈ సందర్భంగా కొమ్మూరి ప్రతాప్ రెడ్డి మాట్లాడుతూ.. నియోజకవర్గంలో పార్టీ కోసం కష్టపడే ప్రతి కార్యకర్తను, నిరుపేద ప్రజలను కాపాడుకోవాల్సిన బాధ్యత తమపై ఉందన్నారు. అనారోగ్యాల పాలై కార్పొరేట్ ఆసుపత్రిల్లో వేలాది రూపాయల ఫీజులు కట్టలేక అప్పులపాలవుతున్న

సామాన్యులను ఆదుకోవడానికే రాష్ట్ర ప్రభుత్వం సీఎం రిలీఫ్ ఫండ్ పథకాన్ని మరింత వేగవంతం చేసిందని వివరించారు. అర్హులైన ప్రతి ఒక్కరూ ఈ సదుపాయాన్ని వాడుకోవాలని సూచించారు. ఈ కార్యక్రమంలో కాంగ్రెస్ పార్టీ భాక్త కాంగ్రెస్ అధ్యక్షులు మంజూ మల్లేశం, ఆత్మ కమిటీ చైర్మన్ జక్కల తిరుపతి యాదవ్, యూత్ కాంగ్రెస్ జిల్లా ప్రధాన కార్యదర్శి అందె నానిబాబు, యూత్ కాంగ్రెస్ మండల అధ్యక్షులు భూమిని బాలరాజు, నాగపురి గ్రామ కాంగ్రెస్ పార్టీ శాఖ అధ్యక్షులు చెన్నమల్ల బాబు, నల్ల పోచమ్మ టెంపుల్ చైర్మన్ గూడెపు మహేష్, చిరుమల్ల నరసింహులు, గుంటిపల్లి నరసింహులు మరియు నాగపురి గ్రామ కాంగ్రెస్ సీనియర్ నాయకులు, కార్యకర్తలు పెద్ద సంఖ్యలో పాల్గొన్నారు.

# చేర్యాల 9వ వార్డులో సీసీ రోడ్డు పనులకు శ్రీకారం

**-మున్సిపల్ చైర్మన్, కమిషనర్ సమక్షంలో ప్రారంభించిన కౌన్సిలర్ వీరబత్తిని సదానందం**

**చేర్యాల, జూన్ 25 (హిందూస్థాన్ మీడియా):**  
 సిద్దిపేట జిల్లా చేర్యాల మున్సిపాలిటీ పరిధిలోని 9వ వార్డులో అభివృద్ధి కార్యక్రమాల్లో భాగంగా సీసీ రోడ్డు నిర్మాణ పనులకు గురువారం ఘనంగా శ్రీకారం చుట్టారు. వార్డు ప్రజలకు మెరుగైన రహదారి సౌకర్యాలు కల్పించే లక్ష్యంతో చేపట్టిన ఈ పనులను 9వ వార్డు కౌన్సిలర్ వీరబత్తిని సదానందం ప్రారంభించారు. ఈ సందర్భంగా వార్డు కౌన్సిలర్ వీరబత్తిని సదానందం మాట్లాడుతూ, 9వ వార్డు ప్రజలకు మెరుగైన రహదారి సౌకర్యం కల్పించేందుకు ఈ సీసీ రోడ్డు నిర్మాణాన్ని ప్రారంభించినట్లు తెలిపారు. పనులు నాణ్యతా ప్రమాణాలకు అనుగుణంగా, నిర్ణీత గడువులో పూర్తి అయ్యేలా అధికారులు, కాంట్రాక్టర్లు ప్రత్యేక శ్రద్ధ వహించాలని సూచించారు. ఈ కార్యక్రమంలో మున్సిపల్ కమిషనర్, చైర్మన్, వైస్ చైర్మన్, వార్డు కౌన్సిలర్లు, మున్సిపల్ సిబ్బంది, స్థానిక నాయకులు, వార్డు ప్రజలు పెద్ద సంఖ్యలో పాల్గొన్నారు.



# అంతర్జాతీయ మాదకద్రవ్యాల దుర్వినియోగం..

**-అక్రమ రవాణా వ్యతిరేక దినోత్సవం సందర్భంగా**  
**-జిల్లా కారాగారం, ఖమ్మంలో అవగాహన కార్యక్రమం..**

**జూన్ 25 (హిందూస్థాన్ మీడియా)**  
 అంతర్జాతీయ మాదకద్రవ్యాల దుర్వినియోగం మరియు అక్రమ రవాణా వ్యతిరేక దినోత్సవాన్ని పురస్కరించుకొని జిల్లా లీగల్ సర్వీస్ అధికారి ఆధ్వర్యంలో జిల్లా కారాగారం, ఖమ్మంలో అవగాహన కార్యక్రమం ఘనంగా నిర్వహించబడింది. ఈ కార్యక్రమానికి ముఖ్య అతిథిగా ఖమ్మం ఏసీపీ రామనమూర్తి, అర్బన్ సి.ఐ భానుప్రకాష్ హాజరై ఖైదీలను ఉద్దేశించి ప్రసంగించారు. మాదకద్రవ్యాల వినియోగం వల్ల కలిగే శారీరక, మానసిక, ఆర్థిక మరియు సామాజిక దుష్పరిణామాల గురించి వివరించారు. మాదకద్రవ్యాలకు దూరంగా ఉండి ఆరోగ్యకరమైన జీవన విధానాన్ని అలవర్చుకోవాలని సూచించారు. ఈ సందర్భంగా మాదకద్రవ్యాల నివారణకు సంబంధించిన అవగాహన పోస్టర్లను ఆవిష్కరించారు. అసంతరం కారాగార సిబ్బంది మరియు ఖైదీలతో కలిసి మాదకద్రవ్యాలకు దూరంగా ఉంటామని, మాదకద్రవ్యాల రహిత సమాజ నిర్మాణానికి కృషి చేస్తామని ప్రతిజ్ఞ చేయించారు. ఈ కార్యక్రమంలో పర్యవేక్షణ అధికారి శ్రీధర్, జైలర్ సక్రూ, డిప్యూటీ జైలర్ హనుమంతరావు, డిప్యూటీ చీఫ్ లీగల్ ఎయిడ్ డి.ఫెస్సె కౌన్సిల్ కండె వెంకటేశ్వర రావు గారు పాల్గొని ఖైదీలకు అవగాహన కల్పించారు. జిల్లా కారాగారంలో నిర్వహించిన ఈ కార్యక్రమంలో కారాగార అధికారులు, సిబ్బంది మరియు ఖైదీలు పెద్ద సంఖ్యలో పాల్గొన్నారు.



# జన సంద్రంలా సాగిన మాదకద్రవ్యాల నిర్మూలన ర్యాలీ..

**-రైల్వే స్టేషన్ నుండి ప్రకాశం స్టేడియం వరకు పోలీసుల ఆధ్వర్యంలో భారీ ర్యాలీ..**

**-విద్యార్థులు మాదక ద్రవ్యాలు, మత్తు పదార్థాలకు దూరంగా ఉండి తమ భవిష్యత్తును తీర్చిదిద్దుకోవాలి..**  
**-జిల్లా ఎస్సీ రోహిత్ రాజు ఐపీఎస్**  
**చేర్యాల/నాగపురి (హిందూస్థాన్ మీడియా)**  
 జిల్లా ఎస్సీ రోహిత్ రాజు ఆదేశాలతో కొత్తగూడెం సబ్ డివిజన్ పోలీసుల ఆధ్వర్యంలో గురువారం నాడు మాదక ద్రవ్యాల నిర్మూలన అవగాహనా కార్యక్రమాలను నిర్వహించడం జరిగింది. ఈ రోజు కొత్తగూడెం పట్టణంలో భారీ ర్యాలీని నిర్వహించారు. రైల్వే స్టేషన్ నుండి ప్రకాశం స్టేడియం వరకు సాగిన ఈ ర్యాలీలో స్టానికులు, విద్యార్థులు, ప్రజాప్రతినిధులు, పుర ప్రముఖులు తదితరులు బారీ సంఖ్యలో పాల్గొన్నారు. ఈ రోజు జిల్లా కేంద్రంలోని ప్రకాశం స్టేడియంలో మాదక ద్రవ్యాల నిర్మూలన సదస్సు అట్టహాసంగా జరిగింది. ?ఈ కార్యక్రమం ముఖ్య ఉద్దేశం యువతను, విద్యార్థులను మాదక ద్రవ్యాల (డ్రగ్స్) కోరల నుండి రక్షించడం, డ్రగ్స్ వాడకం వల్ల కలిగే దుష్ప్రభావాలపై సమగ్ర అవగాహన కల్పించడం. జిల్లాలోని అన్ని మండలాలు, గ్రామాలు ముఖ్యంగా విద్యా సంస్థలు, కళాశాలల్లో పోలీసు అధికారులు, సిబ్బంది ఆధ్వర్యంలో అవగాహనా సదస్సులు, ర్యాలీలు, సాంస్కృతిక కార్యక్రమాలు నిర్వహించబడ్డాయి. విద్యార్థులు, యువత, తల్లిదండ్రులు, ఉపాధ్యాయులు మరియు ప్రజా ప్రతినిధులను ఈ అవగాహనా కార్యక్రమాల్లో భాగం చేశారు. ఈ కార్యక్రమంలో ముఖ్య అతిథిగా జిల్లా ఎస్సీ రోహిత్ రాజు పాల్గొన్నారు. ముందుగా ?జిల్లా ఎస్సీ మాట్లాడుతూ డ్రగ్స్ వాడకం అనేది వ్యక్తిగత సమస్య కాదని, ఇది సామాజిక రుగ్మత అని, దీనిపై పోలీసులతో పాటు ప్రతి పౌరుడు యుద్ధం చేయాలని పిలుపునిచ్చారు. విద్యార్థులు స్నేహితుల ఎంపికలో జాగ్రత్తగా ఉండాలని, సినిమాలలోని మంచిని గ్రహించి చెడుని వదిలేయాలని, క్రిడలు, కళలు, సాంస్కృతిక కార్యక్రమాలు వంటి సానుకూల ప్రత్యామ్నాయాలను అలవాటు చేసుకుని డ్రగ్స్ కు వ్యతిరేకంగా యువత సైనికులుగా పనిచేయాలని పిలుపునిచ్చారు.. ?జిల్లాను డ్రగ్స్ రహిత భద్రాద్రి గా తీర్చిదిద్దేందుకు ప్రజలందరూ పోలీసులకు సహకరించాలని, డ్రగ్స్ కు సంబంధించిన సమాచారాన్ని ధైర్యంగా తమకు తెలియజేయాలని కోరారు. అసంతరం సైబర్ నేరాల గురించి మాట్లాడుతూ అత్యాచకు పోయి త్వరితగతిన దబ్బాను సంపాదించాలనే ఆలోచనతో చాలామంది సైబర్ నేరాల బారిన పడి కష్టపడి సంపాదించిన నగదును కోల్పోతున్నారని, చదువుకున్నవారే ఎక్కువమంది సైబర్ నేరాలు బారిన పడుతున్నారని తెలిపారు. ఓటీపీ ట్రాప్, ఆన్లైన్ ట్రేడింగ్, సోషల్ మీడియా ద్వారా ప్రస్తుతం జరుగుతున్న సైబర్ నేరాల గురించి వివరించారు. విద్యార్థులకు సాంకేతిక పరిజ్ఞానంపై అవగాహన కలిగి ఉండాలని, సోషల్ మీడియాలో వ్యక్తిగత సమాచారాన్ని గోప్యంగా ఉంచాలని, మహిళల భద్రతపై పలు సూచనలు చేశారు. అసంతర రోడ్డు భద్రతా నియమాలను పాటించడంలో స్వీయ క్రమశిక్షణ కలిగి ఉంటే చాలావరకు రోడ్డు ప్రమాదాలను అరికట్టవచ్చని, హెల్మెట్ వినియోగం, సీటు బెల్ట్ ప్రాధాన్యత, డి.ఫెన్సివ్ డ్రైవింగ్ నియమాల గురించి వివరించారు. సుమారు 1500 మందికి పైగా విద్యార్థులు పాల్గొన్న ఈ కార్యక్రమంలో డ్రగ్స్ రహిత సమాజమే లక్ష్యంగా ప్రతిజ్ఞ చేశారు. ఈ కార్యక్రమంలో కమాండెంట్ పి.సి.వి.రమణ, కొత్తగూడెం డి.సి.ఎస్ ఆదినారాయణ, ఎఐఆర్ డి.ఎస్సె సత్యనారాయణ, అసిస్టెంట్ కమాండెంట్ లు హెచ్.అబ్దుల్ రహ్మాన్, బి.మరియధాను, డిస్ట్రిక్ వెల్ఫేర్ ఆఫీసర్ స్వర్ణలత లేనినా, పోలీస్ అధికారులు, సిబ్బంది, విద్యార్థులు పాల్గొన్నారు.



# బజినెస్

## ఉద్యోగులకు అలర్ట్.. ఈపీఎఫ్ఓ సేవలు 4 రోజులు బండ్!



దేశవ్యాప్తంగా కోట్లాది ఉద్యోగులు వినియోగించే ఉద్యోగుల భవిష్యనిధి సంస్థ (ఈపీఎఫ్ఓ) ఆన్లైన్ సేవలు కొన్ని రోజుల పాటు అందుబాటులో ఉండవు. సిస్టమ్ అప్ గ్రేడ్, డేటా మైగ్రేషన్ పనుల కారణంగా సభ్యుల పోర్టల్, యజమానుల పోర్టల్, ఉపాధి యాప్ లోని పలు కీలక సేవలను తాత్కాలికంగా నిలిపివేస్తున్నట్లు ఈపీఎఫ్ఓ ప్రకటించింది. జూన్ 26 నుంచి 29 వరకు ఈ సేవలు నిలిచిపో నున్నాయి. ఈ కాలంలో పీఎఫ్ క్రెయిమ్లు దాఖలు చేయడం, క్రెయిమ్ ప్రాసెసింగ్, ఈ-పాస్ బుక్ వీక్షించడం, కొత్త ఉద్యోగుల యూఏఎన్ లింకింగ్, ఈసీఆర్ ఫైలింగ్ వంటి సేవలు అందుబాటులో ఉండవు. సాంకేతిక మార్పుల ద్వారా మరింత వేగవంతమైన, సురక్షితమైన సేవలు అందించడమే దీని ఉద్దేశమని ఈపీఎఫ్ఓ తెలిపింది. సేవలు జూన్ 30 నుంచి తిరిగి ప్రారంభమయ్యే అవకాశం ఉందని వెల్లడించింది. అయితే ఉపాధి యాప్ లో కనిపిస్తున్న సమాచారం ప్రకారం కొన్ని సేవలు జూన్ 2 వరకు అందుబాటులోకి వచ్చే అవకాశం లేదు. ఈ నేపథ్యంలో సభ్యులు, యజమానులు తమ అవసరాలను ముందుగానే పూర్తి చేసుకోవాలని సూచించింది. ఏవైనా ఇబ్బందులు ఎదురైతే ఈపీఎఫ్ఓ హెల్ప్ లైన్ 14470 ను సంప్రదించాలని సంస్థ సూచించింది.

# తెలుగువారి కంపెనీల్లో దివీస్ టాప్

**హైదరాబాద్**  
దేశంలోని అత్యంత విలువైన 500 ప్రైవేట్ కంపెనీల జాబితాలో తెలుగువారికి చెందిన 39 సంస్థలకు చోటు దక్కింది. హైదరాబాద్ కేంద్రంగా కార్యకలాపాలు సాగిస్తున్న ఈ అన్ని సంస్థల్లో దివీస్ లేటెస్ట్ ర్యాంక్ రూ.1.7 లక్షల కోట్ల మార్కెట్ విలువతో అగ్రస్థానంలో నిలిచింది. డాక్టర్ రెడ్డిస్ (రూ.1.1 లక్షల కోట్లు), మేఘా ఇంజనీరింగ్ అండ్ ఇన్ఫ్రాస్ట్రక్చర్ లిమిటెడ్ (రూ.83,800 కోట్లు) వరుసగా 2, 3 స్థానాల్లో ఉన్నాయి. 2025 సంవత్సరానికిగాను యాక్సిస్ బ్యాంక్ కు చెందిన బర్సండ్ ప్రైవేట్, హురూన్ ఇండియా సంయుక్తంగా విడుదల చేసిన ఈ రిపోర్టులోని మరన్ని ముఖ్యాంశాలు. తెలుగువారి కంపెనీల మొత్తం విలువ రూ.12.1 లక్షల కోట్లకు పెరిగింది. 2021తో పోలిస్తే రూ.5.2 లక్షల కోట్లు (75 శాతం) పెరిగింది. ఐదేళ్లలో కంపెనీల సంఖ్య కూడా 30 నుంచి 39కి చేరింది. అందులో 16 హెల్త్ కేర్ రంగానికి చెందినవే కావడం గమనార్హం. ఏరోస్పేస్ అండ్ డిఫెన్స్ రంగం నుంచి 5 కంపెనీలకు చోటు లభించగా.. ఇండస్ట్రియల్ ప్రొడక్ట్స్, ఆటోమొబైల్ అండ్ ఆటో కాంపోనెంట్స్ రంగాల నుంచి 3 చొప్పున సంస్థలున్నాయి. గత ఏడాదిలో మనోక్ల కంపెనీల మొత్తం విక్రయాలు రూ.2.6 లక్షల కోట్లకు పెరిగాయి. ఐదేళ్లలో సేల్స్ రూ.83,625 కోట్ల (47 శాతం) మేర వృద్ధి చెందాయి. వీటిలో మొత్తం 3.4 లక్షల మంది పనిచేస్తున్నారు. గత ఐదేళ్లలో వీరి సంఖ్య 70 శాతం పెరిగింది. తెలుగోళ్ల కంపెనీల నగటు వయసు 37 ఏళ్లుగా ఉంది. అత్యధిక మంది మహిళలు పనిచేస్తున్న తెలుగు కంపెనీల్లో డాక్టర్ రెడ్డిస్ (8,480 మంది) టాప్ లో ఉంది. మెడ్సెస్ హెల్త్ సర్వీసెస్ (8,143 మంది), రెయిన్ బో చిల్డ్రెన్ మెడికేర్ (3,427 మంది) ఆ తర్వాత స్థానాల్లో ఉన్నాయి.



## రష్యాకు భారత పెట్రోల్.. ఉక్రెయిన్ దాడుల ప్రభావం!

ఉక్రెయిన్ డ్రోస్ దాడులతో చమురు శుద్ధి కేంద్రాలు దెబ్బతినడంతో రష్యాలో పెట్రోల్ కొరత తీవ్రంగా వేధిస్తోంది. ఈ పరిస్థితిని ఎదుర్కొనేందుకు భారత్ నుంచి పెద్ద ఎత్తున పెట్రోల్ దిగుమతి చేసుకునే దిశగా రష్యా అడుగులు వేస్తున్నట్లు అంతర్జాతీయ మీడియా కథనాలు వెల్లడించాయి. ఉక్రెయిన్ కు చెందిన కీవ్ పోస్ట్ కథనం ప్రకారం.. భారత్ నుంచి సముద్ర మార్గంలో పెట్రోల్ దిగుమతులను ప్రోత్సహించేందుకు రష్యా తన పన్ను చట్టాల్లో మార్పులు చేయాలని భావిస్తోంది. భారత్ నుంచి పెట్రోల్ దిగుమతి చేసే కంపెనీలకు సబ్సిడీలు అందించే ప్రతిపాదనకు రష్యా పార్లమెంట్ ఐడెంట్ కమిటీ మద్దతు తెలిపినట్లు సమాచారం. రష్యా-ఉక్రెయిన్ యుద్ధం ప్రారంభమైన తర్వాత రష్యా ముడి చమురుకు భారత్ అతిపెద్ద కొనుగోలుదారుగా మారింది. ప్రస్తుతం రోజుకు 15 లక్షల నుంచి 20 లక్షల బ్యారెళ్ల ముడి చమురును భారత్ కొనుగోలు చేస్తోంది. 2026 జూన్ లో ఈ దిగుమతులు రోజుకు 26.6 లక్షల బ్యారెళ్ల రికార్డు స్థాయికి చేరినట్లు నివేదిక పేర్కొంది. భారత్ లోని రిఫైనరీల్లో శుద్ధి చేసిన



చమురులో కొంత భాగాన్ని పెట్రోల్, ఇతర ఇంధన ఉత్పత్తుల రూపంలో విదేశాలకు ఎగుమతి చేస్తున్నారు. 2025లో భారత్ పెట్రోల్ ఎగుమతులు రోజుకు 4 లక్షల బ్యారెళ్ల రికార్డు స్థాయికి చేరాయి. ఉక్రెయిన్ దాడుల కారణంగా రష్యా చమురు శుద్ధి సామర్థ్యం గణనీయంగా తగ్గింది. ప్రస్తుతం రోజుకు సుమారు 85 వేల టన్నుల పెట్రోల్ మాత్రమే ఉత్పత్తి అవుతోంది. వేసవి కాలంలో డిమాండ్ 1.11 లక్షల

టన్నుల వరకు ఉంది. దీంతో రోజుకు దాదాపు 25 వేల టన్నుల కొరత ఏర్పడినట్లు నివేదిక వెల్లడించింది. పెట్రోల్ కొరత కారణంగా రష్యాలో ఇంధన ధరలు పెరుగుతున్నాయి. పరిస్థితి ఎంత తీవ్రంగా ఉందంటే కొందరు తేలికపాటి విమానాల నిర్వాహకులు విమాన ఇంధనానికి బదులుగా ఆటోమొబైల్ పెట్రోల్ ను వినియోగించాల్సి వస్తోందని సమాచారం.

## ఇంగ్లండ్ తో మ్యాచ్-అంపైర్ నిర్ణయంపై వెస్టిండీస్ కెప్టెన్ అసంతృప్తి

**సోఫియా**  
మహిళల టీ20 ప్రపంచకప్ 2026లో భాగంగా నిన్ను(బుధవారం) వెస్టిండీస్ తో జరిగిన మ్యాచ్ లో ఇంగ్లాండ్ 38 పరుగుల తేడాతో ఘనవిజయం సాధించింది. గ్రూప్-ఎ నుంచి ఇంగ్లండ్ సెమీఫైనల్ లోకి దూసుకెళ్లింది. అయితే ఈ మ్యాచ్ లో ఇంగ్లాండ్ విజయం కంటే.. వెస్టిండీస్ కెప్టెన్ హెయిలీ మాథ్యూస్ ఔటైన తీరు, ధర్మ అంపైర్ తీసుకున్న నిర్ణయం వివాదాస్పదంగా మారాయి. వెస్టిండీస్ ఇన్స్టింగ్స్ 4వ ఓవర్ లో ఈ హైడ్రామా చోటుచేసుకుంది. ఇంగ్లండ్ బౌలర్ లిన్నీ స్మిత్ చేసిన ఆఫ్ స్టంప్ వెలుపలికి బంతిని వేసింది. మాథ్యూస్ ఆ బంతిని కట్ చేయడానికి ప్రయత్నించగా.. అది వికెట్ కీపర్ అమీ జోన్స్ చేతుల్లో పడింది. ఇంగ్లండ్ ఆటగాళ్ల ఆపీల్ చేయగా ఆన్ ఫీల్డ్ అంపైర్ ఎన్. జనని నిరాకరించగా, ఇంగ్లండ్ రివ్యూ కోరింది. టీవీ రిఫ్రైల్ తో బ్యాట్ కు, బంతికి మధ్య స్పష్టమైన గ్యాప్ ఉన్నట్లు దృశ్యాలు కనిపిస్తున్నప్పటికీ.. అల్ట్రావెడ్ లో

వచ్చిన ఒక చిన్న పుక్ ఆధారంగా ధర్మ అంపైర్ నిమాని పెరిరా మాథ్యూస్ ను ఔట్ గా ప్రకటించారు. ఈ నిర్ణయంపై వెస్టిండీస్ కెప్టెన్ హెయిలీ మాథ్యూస్ తీవ్ర అసంతృప్తి వ్యక్తం చేస్తూ మైదానాన్ని వీడింది. మ్యాచ్ అనంతరం ప్రెస్ కాన్ఫరెన్స్ లో ఆమె మాట్లాడుతూ.. 'బంతి నా బ్యాట్ కు చాలా దూరంగా ఉంది. అల్ట్రా వెడ్ లో వచ్చిన శబ్దం బంతిది కాదు, బహుశా నా బ్యాట్ హ్యాండ్ లో ప్యాడ్ కు తగలడం వల్ల వచ్చి ఉండవచ్చు. టీవీ స్క్రీన్ పై స్పష్టమైన గ్యాప్ కనిపిస్తున్నా బెకాల్ జీ ఆధారంగా అంపైర్ ఆ నిర్ణయం తీసుకున్నారు. దాన్ని గౌరవించక తప్పదు' అంటూ ఆమె ఆవేదన వ్యక్తం



చేసింది. ఈ మ్యాచ్ లో మొదట బ్యాటింగ్ చేసిన ఇంగ్లాండ్.. 'షేయర్ ఆఫ్ ది మ్యాచ్' దాని వ్యాట్-హాట్స్ (42 బంతుల్లో 65 పరుగులు) మెరుపు ఇన్స్టింగ్స్ తో 186 పరుగుల భారీ స్కోరు సాధించింది. అనంతరం విండీస్ ను 148 పరుగులతో కట్టిడి చేసి సెమీ ఫైనల్ బెర్నార్ ఖరారు చేసుకుంది.

## కన్నీళ్లు పెట్టుకున్న బ్రెజిల్ స్టార్ నెయ్ మార్!

**సోఫియా**  
ఫుట్ బాల్ ప్రియులు ఎప్పుడెప్పుడా అని ఎదురుచూస్తున్న క్షణం రానే వచ్చింది. బ్రెజిల్ ఫుట్ బాల్ స్టార్, మాజీ కెప్టెన్ నెయ్ మార్ దాదాపు మూడేళ్ల (981 రోజులు) సుదీర్ఘ విరామం తర్వాత తిరిగి జాతీయ జట్టు జెర్సీని ధరించాడు. ఫిఫా ప్రపంచకప్ 2026 గ్రూప్-సి లో భాగంగా స్వాట్లాండ్ తో జరిగిన మ్యాచ్ లో నెయ్ మార్ మైదానంలోకి అడుగుపెట్టాడు. ఈ మ్యాచ్ లో స్వాట్లాండ్ పై 3-0 తేడాతో బ్రెజిల్ ఘనవిజయం సాధించగా.. జట్టు విజయం కంటే నెయ్ మార్ పునరాగమనమే అభిమానుల్లో ఎక్కువ ఉత్సాహాన్ని నింపింది. 2023 ఆక్టోబర్ లో ఉరుగ్నోతో జరిగిన మ్యాచ్ లో నెయ్ మార్ మోకాలికి తీవ్ర గాయమైంది. ఆ తర్వాత సర్జరీ జరగడంతో సుదీర్ఘ విరామం తీసుకున్నాడు. 34 ఏళ్ల వయసులో ఈ తరహా గాయం నుంచి కోలుకుని పునరాగమనం చేయడం అంత సులువు కాదు. కానీ, పట్టుదలతో శ్రమించిన నెయ్ మార్.. మియామి స్టేడియంలో జరిగిన మ్యాచ్ లో 76వ నిమిషంలో సబ్స్టిట్యూట్ గా మైదానంలోకి ప్రవేశించాడు. అతడు వార్మప్ చేస్తున్న



సమయం నుంచే స్టేడియంలోని అభిమానులు కరతాళ ధ్వనులతో హోరెత్తించారు. ఇక మ్యాచ్ అనంతరం నెయ్ మార్ మాట్లాడుతూ.. 'మూడేళ్ల తర్వాత మళ్లీ జాతీయ జెర్సీని ధరించడం మాటల్లో చెప్పలేనంత ఆనందాన్ని ఇస్తోంది. శారీరకంగా నేను బాగున్నాను. ఇన్జూరీలు ఆటకు దూరం కావడం మానసికంగా నన్ను కలచివేసింది' అంటూ భావోద్వేగానికి గురయ్యాడు. బ్రెజిల్ కోచ్ కార్లో ఆన్సోల్బి వ్యూహం ప్రకారమే నెయ్ మార్ రెండో

# స్టార్స్

పెళ్లి పేరుతో మోసం.. స్టార్ క్రికెటర్ పై సంచలన ఆరోపణలు!



**సోఫియా**  
ఢిల్లీ క్యాపిటల్స్ స్టార్ ప్లేయర్ అభిషేక్ పోరెల్ పై ఓ యువతి సంచలన ఆరోపణలు చేసింది. పెళ్లి చేసుకుంటానని నమ్మించి, మూడేళ్లుగా శారీరక సంబంధం పెట్టుకుని.. ఆపై మోసం చేశాడంటూ సదరు యువతి ఆరోపించింది. అంతేకాక తాను మోసపోయానంటూ పోలీస్ స్టేషన్ మెట్లు ఎక్కింది. పశ్చిమ బెంగాల్ లోని హుగ్లీ జిల్లా మొగ్రా పోలీస్ స్టేషన్లో ఆ యువతి తన తల్లితో కలిసి వెళ్లి ఆ క్రికెటర్ పై ఫిర్యాదు చేశారు. పెళ్లి పేరుతో మోసం చేయడమే కాకుండా.. తనపై దాడికి పాల్పడ్డాడని సదరు మహిళ తన ఫిర్యాదులో పేర్కొంది. యువతి ఫిర్యాదులో పేర్కొన్న వివరాల ప్రకారం.. ఆ మహిళ అభిషేక్ పోరెల్ తో గత మూడేళ్లుగా సహజీవనం చేస్తోంది. కొన్నాళ్లు వీరి బంధం బాగానే సాగినప్పటికీ.. 2025లో ఇద్దరి మధ్య మనస్ఫూర్ణ వచ్చాయి. ఆ తర్వాత అభిషేక్ ఆమెకు క్రమక్రమంగా దూరమయ్యాడు. అలానే పెళ్లికి నిరాకరించడంతో ఈ యువతి కాస్తా పోలీస్ స్టేషన్ చేరింది. ప్రస్తుతం పోలీసులు కేసు నమోదు చేసుకుని దర్యాప్తు ప్రారంభించారు. తనపై వచ్చిన ఆరోపణలను 23 ఏళ్ల అభిషేక్ పోరెల్ తీవ్రంగా ఖండించాడు. తాను క్రికెట్లో రాణిస్తూ మంచి ఫామిలీలో ఉన్నందుకే కొందరు కావాలనే తన పేరును వివాదాల్లోకి లాగుతున్నారని అన్నాడు.

బాలయ్య కల సాకారం.. రాజధానిలో కొరటాల శివతో కొత్త చిత్రం ప్రారంభం

నటసింహం సందమూరి బాలకృష్ణ స్టార్ డైరెక్టర్ కొరటాల శివ కాంచినేపనలో ఓ భారీ చిత్రం రాబోతున్నట్లు ప్రకటన వచ్చిన నాటి నుంచే ఇండస్ట్రీలో అంచనాలు పెరిగాయి. ఆ అంచనాలకు మరింత ఊపునిస్తూ, ఈ క్రేజీ ప్రాజెక్ట్ (వర్సింగ్ టైటిల్ 'చీడిఖ 112') ఆంధ్రప్రదేశ్ రాజధాని అమరావతి వేదికగా పూజా కార్యక్రమాలతో అట్టహాసంగా ప్రారంభమైంది. సినీ, రాజకీయ ప్రముఖుల సమక్షంలో జరిగిన ఈ వేడుక జరిగింది. ఈ చిత్రాన్ని ఎస్ఎల్పీ సినిమాస్ పతాకంపై నిర్మాత సుధాకర్ చెరుకూరి అత్యంత ప్రతిష్టాత్మకంగా నిర్మిస్తున్నారు. ఈ సందర్భంగా ఆయన మాట్లాడుతూ.. ఈ సినిమాను సుమారు రూ. 150 కోట్ల నుంచి రూ. 200 కోట్ల భారీ బడ్జెట్తో పాస్ ఇండియా స్థాయిలో నిర్మిస్తున్నట్లు ప్రకటించారు. ఆగస్టు నెల నుంచి రెగ్యులర్ షూటింగ్ ప్రారంభించి, 2027 వేసవి కానుకగా ప్రపంచవ్యాప్తంగా విడుదల చేయడానికి ప్రణాళికలు రచిస్తున్నట్లు తెలిపారు. అమరావతిలో ఈ సినిమాను ప్రారంభించడం వెనుక ఓ ప్రత్యేక కారణం ఉందని నిర్మాత సుధాకర్ చెరుకూరి వివరించారు. "రాజధాని అమరావతిలో ఒక భారీ సినిమా ప్రారంభోత్సవం చేయాలనేది బాలకృష్ణ గారి చిరకాల స్వప్నం.



చేతులు వేయడం, చనువు తీసుకోవడం ఇండస్ట్రీలో ప్రతి స్టేజీలోనూ ఉంది: సింగర్ సునీత

-సినీ పరిశ్రమలోని చీకటి కోణాలపై సునీత సంవలన వ్యాఖ్యలు -పవర్ ఉన్న వాళ్లు అవతలి వాళ్లను వాడుకోవాలని చూస్తారని వెల్లడి -అవకాశాల కోసం ఆడపిల్లలు ఏడుస్తూనే భరిస్తారన్న సునీత ప్రముఖ టాలీవుడ్ సింగర్ సునీత సినిమా పరిశ్రమలోని చీకటి కోణాలపై, ముఖ్యంగా మహిళల సీట్లపై అత్యంత భయంకరమైన నిజాలను బయటపెట్టారు. ఇటీవల హేమ కమిటీ రిపోర్ట్, ఆ తర్వాత ఇండస్ట్రీలో మహిళల రక్షణపై డిబేట్స్ నడుస్తున్న తరుణంలో... సునీత తాజాగా ఇచ్చిన ఓ ఇంటర్వ్యూలో చేసిన బోల్ట్ కామెంట్స్ ఇప్పుడు ఫిట్స్ నర్సిల్స్ ను షేక్ చేస్తున్నాయి. సినిమా ఇండస్ట్రీ కొత్తగా వచ్చే అమ్మాయిలకు ఎంతవరకు సేఫ్? అనే ప్రశ్నపై ఆమె స్పష్టంగా మాట్లాడారు. ఇండస్ట్రీలో కొనసాగడం అంత ఈజీ కాదని సునీత అన్నారు. "ఒక అమ్మాయి ఇండస్ట్రీకి రావాలంటే ఆమెకు కచ్చితంగా నాలుగు శక్తులు ఉండాలి. అవి.. ఎమోషనల్ (మానసిక స్థైర్యం), ఫిజికల్, మెంటల్, సైనాన్సియల్ (స్ట్రెంత్స్.

ఈ నాలుగు లేకపోతే ఇండస్ట్రీ ఇక్కడ ప్రతి క్షణం సరకం చూపిస్తుంది. కఠినమైన పరీక్ష పెడుతుంది. ఇండస్ట్రీ అనలు సేఫ్ కాదు" అని స్పష్టం చేశారు. ఇండస్ట్రీలో అధారిటీ, పవర్ చేతుల్లో పెట్టుకున్న కొందరు వ్యక్తులు... అవతలి వారి బలహీనతలను ఎలా క్యాష్ చేసుకుంటారో సునీత దాపరికం లేకుండా వెల్లడించారు. "ఇక్కడ పవర్ ఉన్నవాళ్లు అవతలి వారిని వేధించాలని లేదా వాడుకోవాలని చూస్తారు. కేవలం కొత్తగా ఛాన్సుల కోసం వచ్చే వాళ్లనే కాదు... ఇండస్ట్రీలో ఆరేడి మంచి పేరు, క్రేజీ తెచ్చుకున్న వాళ్లను కూడా వదలరు. చేతులు వేయడం, అనవసరమైన చనువు తీసుకోవడం వంటివి ప్రతి స్టేజీలో ఉంటాయి" అని తెలిపారు. "ఒక మగాడు ఏ ఉద్దేశంతో మాట్లాడుతున్నాడో... ఆ మాటల్లోనే లేదా అతడు తాకిన ఒకే ఒక్క టచ్లోనే ఆడపిల్లలకి వెంటనే తెలిసిపోతుంది. చాలా మంది వేరే దారి లేక, సినిమా అవకాశాల కోసం అవన్నీ భరిస్తూ లోపల ఏడుస్తారు. కానీ, నాలాంటి వాళ్లు మాత్రం ఆ పనులు చేయకుండా, అలాంటి వాతావరణం నచ్చక ఇండస్ట్రీ నుండి బయటకు వచ్చేస్తారు" అని సునీత చెప్పారు.



పవన్ ఫ్యాన్స్ కు కిక్ ఇచ్చే న్యూస్.. అధికారికంగా 'ఓజీ' ప్రకటన.. ఆసక్తి రేపుతున్న వీడియో!

పవన్ స్టార్ పవన్ కల్యాణ్ అభిమానులకు చిత్రబృందం అదిరిపోయే శుభవార్త చెప్పింది. ఆయన హీరోగా దర్శకుడు సుజీత్ తెరకెక్కించిన భాక్ బస్టర్ చిత్రం 'దే కాల్ హిమ్ ఓజీ'కి సీక్వెల్ రాబోతున్నట్లు అధికారికంగా ప్రకటించింది. కేవలం సీక్వెల్ మాత్రమే కాకుండా, ఇది 'ఓజీ యూనివర్స్'లో భాగంగా ఉండనుందని స్పష్టం చేసింది. ఈ మేరకు పవన్ కల్యాణ్ క్రియేటివ్ వర్క్స్ బ్యానర్ పై ఈ ప్రాజెక్ట్ రానున్నట్లు వెల్లడించారు. పవన్ కల్యాణ్ క్రియేటివ్ వర్క్స్ తమ 'ఎక్స్' ఖాతాలో ఓ ప్రత్యేక వీడియోను పంచుకుంది. ఇందులో దర్శకుడు సుజీత్, పవన్ కల్యాణ్ 'ఓజీ' ప్రాంజెటిలోని రెండో భాగం గురించి చర్చిస్తున్న దృశ్యాలు ఉన్నాయి. "తుఫానుకు ముందు ప్రకాశిత ఉంటుంది. గంభీర చెప్పని కథ ఇప్పుడు ఆవిష్కృతం కాబోతోంది" అని నిర్మాణ సంస్థ పేర్కొంది. సుజీత్ ఆలోచనలకు, కథనానికి ముగ్గుడైన పవన్, తన వైపు నుంచి కావాల్సినదంతా సిద్ధంగా ఉంటుందని హామీ ఇవ్వడం ఈ వీడియోలో స్పష్టంగా కనిపించింది. ఈ సీక్వెల్ కేవలం ఓ కొనసాగింపు చిత్రం కాదని, అనేక పాత్రలు, వాటికి సంబంధించిన లోతైన కథలతో కూడిన ఓ పెద్ద సినిమాటిక్ అనుభూతిని ఇస్తుందని వీడియో ద్వారా తెలుస్తోంది. 'ఓజీ యూనివర్స్' పరిధిని వివరిస్తూ, సుజీత్ కాన్ని ఆసక్తికరమైన అంశాలను పవన్ తో పంచుకున్నారు. సినిమాలో మంచు నెమ్మదిగా రక్తంగా మారే సన్నివేశం, ఓ రహస్యమైన 'అవుట్ సైడర్' పాత్ర, 'ఓజీ'



పెంపుడు జంతువు ప్రాముఖ్యత వంటి విషయాలను వివరించారు. 'ఓజీ 2'లో ఓ సన్నివేశం 'ఐకానిక్ విజువల్స్'గా నిలిచిపోతుందని పవన్ కల్యాణ్ వ్యాఖ్యానించడం ఇప్పుడు అభిమానుల్లో హాట్ టాపిక్ గా మారింది. గతంలో వచ్చిన 'దే కాల్ హిమ్ ఓజీ' భారీ విజయాన్ని సొంతం చేసుకోవడమే కాకుండా, పవన్ కల్యాణ్ ను ఓ సరికొత్త లాభిదేవ్ లైఫ్ అవతారంలో చూపించింది. సుజీత్ దర్శకత్వంలో వచ్చిన ఈ స్టైలిష్ గ్యాంగ్స్టర్ డ్రామా, సినిమా పట్ల పవన్ కల్యాణ్ లో కొత్త ఉత్సాహాన్ని నింపింది. తాజాగా ఈ సీక్వెల్ చర్చలు 'ఓజీ యూనివర్స్' ఎంత భారీగా ఉండనుందో చిన్న హింట్ ఇచ్చి, అభిమానుల్లో ఆసక్తిని రెట్టింపు చేశాయి.

కాల్ 'సర్దార్ 2' విడుదల తేదీ ఖరారు!



హీరో కాల్ కథానాయకుడిగా సటిస్తున్న యాక్షన్ థ్రిల్లర్ 'సర్దార్ 2' విడుదల తేదీ ఖరారైంది. ఈ చిత్రాన్ని 2026, సెప్టెంబర్ 10న ప్రపంచ వ్యాప్తంగా థియేటర్లలో విడుదల చేయనున్నట్లు చిత్రబృందం అధికారికంగా ప్రకటించింది. ఈ మేరకు బుధవారం ఒక పవర్ ఫుల్ ప్రమాషన్ వీడియోను మేకర్స్ విడుదల చేశారు. ఈ వీడియోలో రా ఏజెంట్ చంద్రబోస్ అలియాస్ సర్దార్ పాత్రలో కాల్ వృద్ధుడి గెటప్ లో కనిపించి ఆకట్టుకున్నారు. మంటల మధ్య రైఫిల్ పట్టుకుని నిలబడిన ఆయన లుక్, సినిమాలో భారీ యాక్షన్ సన్నివేశాలు ఉండనున్నాయని స్పష్టం చేస్తోంది. "ఏజెంట్ కాల్ వస్తున్నాడు.. జీవితకాలపు మిషన్ కు సిద్ధంగా ఉండండి" అనే క్యాప్షన్ తో ఈ అవేంటీను పంచుకున్నారు. 2022లో ఘన విజయం సాధించిన 'సర్దార్' చిత్రానికి సీక్వెల్ గా ఇది తెరకెక్కుతోంది. మొదటి భాగం రూ. 100 కోట్లకు పైగా వసూళ్లు సాధించడంతో, ఈ సీక్వెల్ ను అత్యంత భారీ బడ్జెట్ తో నిర్మిస్తున్నారు. పి.ఎన్. మిత్రన్ దర్శకత్వం వహిస్తున్న ఈ చిత్రంలో సర్దార్ అరిజిన్ స్టోరీతో పాటు, అతని కుమారుడు ఇన్ స్పెక్టర్ విజయ్ సాహసాలను కూడా చూపించనున్నారు. ఇందులో ఎన్ జే సూర్య 'బ్లాక్ డాగర్' అనే శక్తివంతమైన ప్రతినాయకుడి పాత్రలో నటిస్తుండగా, మాళవిక మోహనన్, యోగి బాబు కీలక పాత్రలు పోషిస్తున్నారు. ఈ సినిమా చిత్రీకరణ జూలై 2024లో ప్రారంభమై జూన్ 2025లో పూర్తయింది. శ్యామ్ సీఎస్ ఈ చిత్రానికి సంగీతం సమకూరుస్తున్నారు. తెలుగు, తమిళంతో పాటు హిందీ, కన్నడ, మలయాళ భాషల్లోనూ ఈ సినిమాను భారీ స్థాయిలో విడుదల చేయనున్నారు. త్వరలోనే ట్రైలర్ కు సంబంధించిన మరిన్ని అవేంటీస్ వెలువడనున్నాయి.

'లవ్ అండ్ వార్' సెట్లలో కార్తికుడి మృతి..

దర్శకుడు భగ్నాలీపై ఎఫ్ఐఆర్ కు డిమాండ్!

ప్రముఖ దర్శకుడు సంజయ్ లీలా భగ్నాలీతో పాటు ఆయన ప్రొడక్షన్ హౌస్ పై ఎఫ్ఐఆర్ నమోదు చేయాలని ఆలోచించింది సిని పర్మిట్స్ (ఎఫ్ఐడబ్ల్యూఏ) డిమాండ్ చేసింది. భగ్నాలీ దర్శకత్వంలో తెరకెక్కుతున్న 'లవ్ అండ్ వార్' సినిమా సెట్లలో కార్తికే చంద్రాని సింగ్ యాదవ్ మరణించడమే ఇందుకు కారణం. మృతుడి కుటుంబానికి కోటి రూపాయల నష్టపరిహారం ఇవ్వాలని, సెట్లలో భద్రతా లోపాలపై ఉన్నత స్థాయి విచారణ జరపాలని అసోసియేషన్ కోరింది. ముం బైలోని ఫిట్స్ నీటి స్టూడియోలో ఈ నెల 21న షూటింగ్ సెట్ వసూలు జరుగు తుండగా, 42 ఏళ్ల యాదవ్ విద్యుత్ ఘాతానికి గురై ప్రాణాలు కోల్పోయారు. ఆయనకు భార్య, ఇద్దరు కుమార్తెలు ఉన్నారు. కాగా, భగ్నాలీ ప్రొడక్షన్స్ మృతుడి కుటుంబానికి రూ. 40 లక్షల పరిహారం అందించేందుకు ముందుకు వచ్చినట్లు సమాచారం. సీఎంకె లేఖ - భద్రతా లోపాలపై ఆరోపణలు ఈ ఘటనపై ఎఫ్ఐడబ్ల్యూఏ అధ్యక్షుడు సురేష్ శ్యామ్ లాల్ గుప్తా.. మహారాష్ట్ర ముఖ్యమంత్రి దేవేంద్ర ఫడ్నెవీస్ కు లేఖ రాశారు. సెట్లలో భద్రతా ప్రమాణాలను తనిఖీ చేసే వరకు షూటింగ్ ను నిలిపివే యాలని, గతంలో భగ్నాలీ తీసిన 'దేవదాస్', 'పద్మావతి' సినిమాల సమయంలోనూ ఇలాంటి ప్రమాదాలు జరిగాయని అసోసియేషన్ గుర్తు చేసింది. ఫెడరేషన్ ఆఫ్ వెస్ట్రన్ ఇండియా సినీ ఎంప్లాయిస్ (ఎఫ్ఐడబ్ల్యూఐసీఈ) కూడా సినిమా సెట్లపై కార్మికుల



భద్రతను కఠినతరం చేయాలని డిమాండ్ చేసింది. 'గంగాబాయి కతియావాడి' తర్వాత భగ్నాలీ దర్శకత్వం వహిస్తున్న ఈ చిత్రం 2027 జనవరి 21న విడుదల కావాల్సి ఉంది. ఈ వివాదంపై భగ్నాలీ ప్రొడక్షన్స్ నుండి ఇంకా ఎలాంటి అధికారిక ప్రకటన రాలేదు. ప్రస్తుతం పోలీసులు ఈ ప్రమాదంపై ప్రాథమిక విచారణ జరుపుతున్నారు. ఇప్పటివరకు ఎవరిపైనా ఎఫ్ఐఆర్ నమోదు కాలేదు.

Advertisement for Hindustan Media 333, featuring the newspaper 'Hindu News' and contact information for advertising. It includes a headline 'Your Ad Here' and a price of ₹2500/- for a full page advertisement.